

स्वस्थ महिला सशक्त राष्ट्र पर संगोष्ठी का आयोजन



अग्रवाल कालेज में आयोजित कार्यक्रम में मुख्य अतिथि को स्मृति चिन्ह भेंट करते प्रिंसीपल डा. केके गुप्ता।

फरीदाबाद। अग्रवाल महाविद्यालय बल्लभगढ़ में महिला प्रकोष्ठ एवं शिक्षा स्वास्थ्य न्यास व भाभी मां ट्रस्ट के संयुक्त तत्वावधान में एक दिवसीय राष्ट्रीय संगोष्ठी का आयोजन किया गया। जिसका मूल विषय स्वस्थ महिला-सशक्त राष्ट्र था। जिसका उप-विषय किशोरावस्था से प्रौढ़ावस्था तक रक्त अल्पता के लक्षण और बचाव था।

महाविद्यालय प्राचार्य डॉ कृष्ण कांत गुप्ता की सदप्रेरणा से महाविद्यालय में छात्राओं के शारीरिक, मानसिक, बौद्धिक एवं आर्थिक विकास हेतु अनेकानेक कार्यक्रम आयोजित किए

जाते हैं। इसी श्रृंखला में छात्राओं के स्वास्थ्य एवं विकास के लिए यह संगोष्ठी आयोजित की गई। आज की युवा छात्राएं आने वाले भविष्य की निर्माता हैं, परंतु शारीरिक रूप से कुपोषण एवं एनीमिया (खून की कमी) के कारण छात्राओं का समुचित विकास नहीं हो पा रहा है। यह चिंतनीय विषय है। इस संगोष्ठी में मुख्य अतिथि के रूप में अतुल कोठारी जी मुख्य वक्ता के रूप में डॉ उमा कुमार आचार्य एवं अध्यक्ष गठिया रोग विभाग (एम्स, नई दिल्ली) एवं विशिष्ट वक्ता के रूप में निष्ठा अग्रवाल फरीदाबाद उपस्थित रहे।